

“नव्याने स्थापन केलेल्या  
नगरपालिका/नगरपंचायती यांना नागरी  
सुविधा पुरविण्यासाठी सहाय्य”  
योजनेअंतर्गत घ्यावयाच्या कामांचे  
स्वरूप व कार्यान्वयन यंत्रणा निश्चित  
करण्याबाबत.

महाराष्ट्र शासन  
नगर विकास विभाग  
शासन निर्णय क्रमांक-संकीर्ण-२०१६/प्र.क्र.९७/नवि-१६  
मंत्रालय, मुंबई-४०० ०३२.  
दिनांक :- १२ एप्रिल, २०१६.

वाचा :-

- (१) शासन निर्णय क्रमांक-संकीर्ण-२०१६/प्र.क्र.९६/नवि-१६ दिनांक ५ मार्च, २०१६.
- (२) शासन निर्णय, नगर विकास विभाग, क्र शासन निर्णय क्रमांक-संकीर्ण-२०१६/प्र.क्र.९७/नवि-१६ दिनांक ८ मार्च, २०१६.

प्रस्तावना :-

नव्याने स्थापन केलेल्या नगरपालिका/नगरपंचायती यांना नागरी सुविधा पुरविण्यासाठी सहाय्यक अनुदान देण्यात येते. “नव्याने स्थापन केलेल्या नगरपालिका/नगरपंचायती यांना नागरी सुविधा पुरविण्यासाठी सहाय्य” योजनेअंतर्गत राज्यातील नगरपालिका/नगरपंचायती यांना संदर्भाधीन क्र. (१) व (२) येथील शासन निर्णयान्वये निधी वितरीत करण्यात आला आहे. सदरच्या नगरपालिका/नगरपंचायती नव्यानेच अस्तित्वात आल्याने, बहुतांश नगरपालिका/नगरपंचायती यांना मुख्याधिकारी तसेच इतर कर्मचारी वर्ग अद्याप नियुक्त झालेला नाही. निधीचा उचित विनियोग होण्याच्या दृष्टीने नवीन नगरपालिका/नगरपंचायती अंतर्गत करावयाच्या कामांचे स्वरूप व कार्यान्वयन यंत्रणा निश्चित करण्याची बाब शासनाच्या विचाराधीन होती.

## **शासन निर्णय :-**

“नव्याने स्थापन केलेल्या नगरपालिका / नगरपंचायती यांना नागरी सुविधा पुरविण्यासाठी सहाय्य” योजनेअंतर्गत वितरीत करण्यात आलेल्या निधीच्या अनुषंगाने करावयाच्या कामांकरीता कार्यान्वयन यंत्रणा “सार्वजनिक बांधकाम विभाग” राहिल.

२. संदर्भाधीन क्र. (१) व (२) येथील शासन निर्णयान्वये सूचित केल्यानुसार योजनेअंतर्गत वितरीत करण्यात आलेल्या निधीकरीता जिल्हाधिकारी यांना नियंत्रक अधिकारी व जिल्हा प्रशासन अधिकारी यांना आहरण व संवितरण अधिकारी म्हणून घोषित करण्यात आले आहे. सदरचा निधी आहरीत करून तात्काळ संबंधित नगरपालिका / नगरपंचायती यांच्या स्वतंत्र बँक खात्यात ठेवण्यात यावा. सदर बँक खात्यामधून “सार्वजनिक बांधकाम विभाग” या कार्यान्वयन यंत्रणेस निधी वितरीत करण्यात यावा.

३. सदर योजनेअंतर्गत हाती घ्यावयाच्या कामांचे स्वरूप हे सार्वजनिक असावे, तसेच त्यामुळे सर्वसमावेशक नागरिकांच्या प्राथमिक सोयी सुविधांमध्ये भर पडणारे असावे. योजनेअंतर्गत निश्चित करण्यात आलेल्या कामांना तांत्रिक मान्यता प्राप्त झाल्यानंतर जिल्हाधिकारी यांनी प्रशासकीय मान्यता प्रदान करावी व तात्काळ कामांना सुरवात करावी.

४. नव्याने स्थापन झालेल्या नगरपालिका/नगरपंचायतींना देण्यात येणा-या या अनुदानातून प्रामुख्याने खालील कामे हाती घेण्यात यावीत.

(अ) नवीन प्रशासकीय इमारत

(ब) नगरपालिका/नगरपंचायतींना अंतर्गतचे प्रमुख नागरी मार्ग व त्यालगतच्या नाली

(क) नगरपालिका/नगरपंचायतींना क्षेत्रातील प्रमुख रस्त्यावरील पथदिव्यांची व्यवस्था करणे

(ड) बगीचे व बगीच्यामधील दिव्यांची व्यवस्था

(इ) आठवडी बाजार

(फ) सभागृह बांधकाम

(ग) क्रिडांगण

- (घ) स्मशानभूमी विकसित करणे
- (च) हरीत पट्टे विकसित करणे
- (झ) पाणीपुरवठ्याकरीता अत्यावश्यक कामे

५. सदर योजनेअंतर्गत नगरपालिका/नगरपंचायत क्षेत्रातील उपरोक्त परिच्छेद (४) मध्ये नमूद केलेली महत्वाच्या नागरी सार्वजनिक सुविधांची कामे व प्रमुख रस्त्यांची कामे पूर्ण झाल्याशिवाय छोट्या गल्ल्यांमधील रस्त्यांची किंवा नाल्यांच्या दुरुस्तीची किरकोळ स्वरूपाची कामे हाती घेण्यात येऊ नयेत. तसेच कोणत्याही परिरक्षणाकरीता सदरचा निधी खर्च करण्यात येवू नये.

६. उपरोक्त मार्गदर्शक सूचनांनुसार कार्यवाही करण्याची जबाबदारी संबंधित जिल्हाधिकारी यांची राहिल.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०४१२१४५१३८०५२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक कुंभार)

अवर सचिव, महाराष्ट्र शासन

प्रत,

१. मा.मुख्यमंत्री यांचे सचिव, मंत्रालय, मुंबई-३२
२. आयुक्त तथा संचालक, नगरपरिषद प्रशासन संचालनालय, वरळी, मुंबई-१८
३. विभागीय आयुक्त, कोकण, नाशिक, औरंगाबाद, अमरावती व नागपूर
४. जिल्हाधिकारी, ठाणे, नाशिक, जळगाव, अहमदनगर, औरंगाबाद, जालना, लातूर, वाशिम, यवतमाळ, नागपूर, वर्धा, भंडारा, चंद्रपूर व गोंदिया.

५. मा.राज्यमंत्री (नगरविकास) यांचे खाजगी सचिव
६. महालेखापाल, महाराष्ट्र-१, मुंबई,
७. महालेखापाल, महाराष्ट्र-२, नागपूर,
८. अधिदान व लेखा अधिकारी, मुंबई,
९. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
१०. अधिदान व लेखा अधिकारी, मुंबई निवासी लेखा परिक्षा अधिकारी, मुंबई
११. जिल्हा कोषागार अधिकारी, ठाणे, नाशिक, जळगाव, अहमदनगर,औरंगाबाद, जालना, लातूर, वाशिम, यवतमाळ, नागपूर, वर्धा, भंडारा,चंद्रपूर व गोंदिया.
१२. जिल्हा प्रशासन अधिकारी, ठाणे, नाशिक, जळगाव, अहमदनगर,औरंगाबाद, जालना, लातूर, वाशिम, यवतमाळ, नागपूर, वर्धा, भंडारा,चंद्रपूर व गोंदिया.
१३. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
१४. कार्यासन नवि-४ नगरविकास विभाग, मंत्रालय, मुंबई.
१५. निवड नस्ती (नवि-१६), नगरविकास विभाग, मंत्रालय, मुंबई.